

किसान सम्मेलन

मुख्यमंत्री डॉ. मोहन यादव कल भोपाल में आयोजित किसान सम्मेलन हिस्सा लेंगे। मुख्यमंत्री निवास पर आयोजित सम्मेलन में नर्मदापुरम, भोपाल, सीहोर, राजगढ़, रायसेन एवं विदिशा जिले से लगभग 2500 किसान शामिल होंगे। इसमें किसानों को भावांतर योजना की जानकारी दी जाएगी और योजना का लाभ उठाने के लिए प्रेरित किया जाएगा। योजना अंतर्गत किसान 24 अक्टूबर से 15 जनवरी तक मंडी में फसल बेच सकेंगे। किसानों को 15 दिनों में भावांतर की राशि उनके आधार लिंक बैंक खातों में सीधे अंतरित की जाएगी।

मुख्यमंत्री बिहार

मुख्यमंत्री डॉ. मोहन यादव आज बिहार विधानसभा चुनावों के लिए प्रचार कर रहे हैं। डॉ. यादव ने आज गया में एनडीए प्रत्याशी डॉ. प्रेम कुमार के नामांकन के समय उपस्थित रहे। डॉ. यादव ने गया टाउन विधानसभा क्षेत्र, आयोजित जनसभा में सहभागिता की। मुख्यमंत्री आज नवादा जिले के हिसुआ में भी जन सभा को संबोधित करेंगे।

राजनाथ-लडाकू जेट

रक्षा मंत्री राजनाथ सिंह ने हिन्दुस्तान एयरोनॉटिक्स लिमिटेड की नासिक उत्पादन इकाई में बने पहले तेजस एलसीए एमके 1ए लडाकू जेट विमान का आज अनावरण किया। इस अवसर पर रक्षा मंत्री ने एचटीटी-40 प्रशिक्षु विमान बनाने वाली इकाई का शुभारंभ किया।

रक्षा मंत्री ने कहा कि पहले रक्षा उपकरण विदेशों से आते थे लेकिन अब इस क्षेत्र में आत्मनिर्भरता बढ़ रही है।

जीएसटी सुधार - केरल

प्रधानमंत्री नरेंद्र मोदी द्वारा घोषित जीएसटी बचत उत्सव का लाभ समाज के सभी वर्गों को मिल रहा है। यह उत्सव पिछले महीने की 22 तारीख को शुरू हुआ था। इस कड़ी में आज एक नज़र केरल की अर्थव्यवस्था पर जीएसटी सुधारों के प्रभाव की। एक रिपोर्ट..

गुजरात मंत्रिमंडल

गुजरात में आज भाजपा के नेतृत्व वाली सरकार ने आज नए मंत्रिमंडल की घोषणा की। हर्ष सांघवी ने उपमुख्यमंत्री के रूप में शपथ ली। गुजरात के राज्यपाल आचार्य देवव्रत ने गांधीनगर में 21 मंत्रियों को शपथ दिलाई। इस अवसर पर मुख्यमंत्री भूपेंद्र पटेल और भाजपा के राष्ट्रीय अध्यक्ष जेपी नड्डा उपस्थित थे। मुख्यमंत्री भूपेंद्र पटेल को छोड़कर पूरे राज्य मंत्रिमंडल ने कल इस्तीफा दे दिया था।

अब कुछ समाचार संक्षेप में

- केंद्रीय संस्कृत विश्वविद्यालय भोपाल के परिसर में कल नेशनल साइबर सिक्योरिटी अवेयरनेस मंथ प्रोग्राम का आयोजन किया गया।
- पन्ना में 1 से 5 नवम्बर तक 69वीं राज्य स्तरीय शालेय खो-खो क्रीड़ा प्रतियोगिता आयोजित की जाएगी, जिसमें देश के 10 संभाग के खिलाड़ी सहभागिता करेंगे।
- सतना के चित्रकूट में कल से 22 अक्टूबर 2025 तक दीपावली अमावास्या मेले का आयोजन किया जाएगा। जिसके लिए कलेक्टर ने संपूर्ण मेला क्षेत्र को 11 जोन बांट कर कार्यपालिक मजिस्ट्रेटों की तैनाती की है।
- गुना में खाद्य विभाग द्वारा 8 प्रतिष्ठानों से 13 घरेलू गैस सिलेंडर जप्त किए गए।
- आईसीसी महिला क्रिकेट विश्वकप में आज श्रीलंका और दक्षिण अफ्रीका आमने-सामने होंगे। यह मैच श्रीलंका के कोलंबो में दोपहर 3 बजे से खेला जाएगा।

.....